षष्ठमः प्रश्नः 1

॥तैत्तिरीय ब्राह्मणम्॥

॥षष्ठमः प्रश्नः॥

॥ तैत्तिरीयब्राह्मणे प्रथमाष्टके षष्टः प्रपाठकः॥

अनुंमत्यै पुरोडाशंमष्टाकंपालं निर्वपति। ये प्रत्यश्चः शम्यांया अवृशीयंन्ते। तन्नैर्ऋतमेकंकपालम्। इयं वा अनुमितिः। इयं निर्ऋतिः। नैर्ऋतेन पूर्वेण प्रचंरति। पाप्मानंमेव निर्ऋतिं पूर्वां निरवंदयते। एकंकपालो भवति। एकधैव निर्ऋतिं निरवंदयते। यदहुंत्वा गार्हंपत्य ईयुः॥१॥ रुद्रो भूत्वाऽग्निरंनूत्थायं। अध्वर्युं च यजमानं च हन्यात्। वीहि स्वाहाऽऽहुंतिं जुषाण इत्याह। आहुंत्यैवैन 🕹 शमयति। नार्तिमार्च्छत्यध्वर्युर्न यजमानः। एकोल्मुकेनं यन्ति। तिद्ध निर्ऋंत्यै भागुधेयम्। इमान्दिशं यन्ति। एषा वै निर्ऋंत्यै दिक्। स्वायांमेव दिशि निर्ऋतिं निरवंदयते॥२॥ स्वकृंत इरिणे जुहोति प्रदरे वां। एतद्वै निर्ऋत्या आयतंनम्। स्व एवायतंने निर्ऋतिं निरवंदयते। एष ते निर्ऋते भाग इत्यांह। निर्दिशत्येवैनांम्। भूतें हविष्मंत्यसीत्यांह। भूतिमेवोपावर्तते। मुश्रेमम १ हंस् इत्याह। अ १ हंस एवै नं मुश्रति। अङ्गुष्ठाभ्यां जुहोति॥३॥

अन्तत एव निर्ऋतिं निरवंदयते। कृष्णं वार्सः कृष्णतूषं

दक्षिणा। एतद्वै निर्ऋत्यै रूपम्। रूपेणैव निर्ऋतिं निरवंदयते। अप्रतिक्षमायंन्ति। निर्ऋत्या अन्तर्हित्यै। स्वाहा नमो य इदं चकारेति पुनरेत्य गार्हंपत्ये जुहोति। आहंत्यैव नंमस्यन्तो गार्हंपत्यमुपावंर्तन्ते। आनुमतेन प्रचंरति। इयं वा अनुमतिः॥४॥

इयमेवास्मै राज्यमन् मन्यते। धेनुर्दक्षिणा। इमामेव धेनुं कुंरुते। आदित्यं चुरुं निर्वपति। उभयीष्वेव प्रजास्वभिषिंच्यते। दैवीषु च मानुषीषु च। वरो दक्षिणा। वरो हि राज्य समृद्धे। आग्नावैष्णवमेकादशकपालं निर्वपति। अग्निः सर्वा देवताः॥५॥

विष्णुंर्यज्ञः। देवतांश्चैव यज्ञं चार्व रुन्धे। वामनो वही दक्षिणा। यद्वही। तेनांश्चेयः। यद्वांमुनः। तेनं वैष्णुवः समृद्धे। अग्नीषोमीयमेकांदशकपालं निर्वपति। अग्नीषोमांभ्यां वा इन्द्रों वृत्रमंहृन्नितिं। यदंग्नीषोमीयमेकांदशकपालं निर्वपति॥६॥

वार्त्रघमेव विजित्यै। हिरंण्यं दक्षिणा समृद्धौ। इन्द्रों वृत्र हत्वा। देवतांभिश्चेन्द्रियेणं च व्यार्ध्यत। स एतमैन्द्राग्नमेकांदशकपालमपश्यत्। तन्निरंवपत्। तेन् वै स देवतांश्चेन्द्रियश्चावांरुन्ध। यदैन्द्राग्नमेकांदशकपालं निर्वपंति। देवतांश्चेव तेनेन्द्रियं च यजमानोऽवंरुन्धे। ऋष्मो वही दक्षिणा॥७॥

यद्वही। तेनाँग्नेयः। यदंष्भः। तेनैन्द्रः समृद्धै। आग्नेयम्ष्टाकंपालं निर्वपति। ऐन्द्रं दिधं। यदाँग्नेयो भवंति। अग्निर्वे यंज्ञमुखम्। यज्ञमुखमेवर्द्धं पुरस्ताँद्धत्ते। यदैन्द्रं दिधं॥८॥

इन्द्रियमेवावंरुन्थे। ऋषुभो वृही दक्षिणा। यद्वही। तेनांग्नेयः। यदंषुभः। तेनैन्द्रः समृद्धै। यावंतीवें प्रजा ओषंधीनामहुंतानामाश्ञन्। ताः परांऽभवन्। आग्रयणं भंवति हुताद्यांय। यजंमानुस्यापंराभावाय॥९॥

देवा वा ओषंधीष्वाजिमंयुः। ता ईन्द्राग्नी उदंजयताम्। तावेतमैंन्द्राग्नं द्वादंशकपालं निरंवृणाताम्। यदैंन्द्राग्नो भवत्युज्जित्ये। द्वादंशकपालो भवति। द्वादंश् मासाः संवत्सरः। संवत्सरेणैवास्मा अन्नमवंरुन्थे। वैश्वदेवश्चरुर्भवति। वैश्वदेवं वा अन्नम्। अन्नमेवास्मै स्वदयति॥१०॥

प्रथम्जो वृत्सो दक्षिणा समृद्धे। सौम्य श्र्यामाकं च्रं निर्वपति। सोमो वा अंकृष्टपच्यस्य राजां। अकृष्टपच्यमेवास्में स्वदयति। वासो दक्षिणा। सौम्य हि देवत्या वासः समृद्धे। सरस्वत्ये च्रं निर्वपति। सरस्वते च्रम्। मिथुनमेवावं रुन्थे। मिथुनौ गावौ दक्षिणा समृद्धे। एति वा एष यंज्ञमुखादध्याः। योंऽग्नेर्देवताया एतिं। अष्टावेतानिं ह्वी १षिं भवन्ति। अष्टाक्षंरा गायत्री। गायत्रोंऽग्निः। तेनैव यंज्ञमुखादध्यां अग्नेर्देवतांयै नैतिं॥११॥ र्ड्युर्निरवंदयतेऽङ्गुष्ठाभ्यां जुहोत्यनुंमितर्देवतां निर्वपंति वही दक्षिणा यदैन्द्रं दध्यपंराभावाय स्वदयित् गावौ दक्षिणा समृद्धौ षद्व॥१॥————[१]

वैश्वदेवेन वै प्रजापंतिः प्रजा अंसृजत। ताः सृष्टा न प्राजांयन्त। सौंऽग्निरंकामयत। अहमिमाः प्रजंनयेयमिति। स प्रजापंतये शुचंमदधात्। सोऽशोचत्प्रजामिच्छमांनः। तस्माद्यं चं प्रजा भुनिक्त यं च न। तावुभौ शोंचतः प्रजामिच्छमांनौ। तास्वग्निमप्यंसृजत्। ता अग्निरध्यौत्॥१२॥ सोमो रेतोंऽदधात्। स्विता प्राजंनयत्। सरंस्वती वाचंमदधात्। पूषाऽपोंषयत्। ते वा पृते त्रिः संवत्स्रस्य प्रयुंज्यन्ते। ये देवाः पृष्टिपतयः। स्वत्सरो वै प्रजापंतिः। स्वत्सरेणैवासमै प्रजाः प्राजंनयत्। ताः प्रजा जाता मरुतोंऽग्नन्। अस्मानिप न प्रायुंक्षतेतिं॥१३॥

स पृतं प्रजापंतिर्मारुतः सप्तकंपालमपश्यत्। तन्निरंवपत्। ततो वै प्रजाभ्योऽकल्पतः। यन्मारुतो निरुप्यते। यज्ञस्य क्रुस्यै। प्रजानामघातायः। सप्तकंपालो भवति। सप्तगंणा वै मुरुतः। गुणुश पुवास्मै विशं कल्पयति। स प्रजापंतिरशोचत्॥१४॥

याः पूर्वाः प्रजा असृक्षि। मुरुत्स्ता अंवधिषुः। कथमपंराः सृजेयेति। तस्य शुष्मं आण्डं भूतं निरंवर्तत। तद्युदंहरत्। तदंपोषयत्। तत्प्राजांयत। आण्डस्य वा एतद्रूपम्। यदामिक्षाः। यद्युद्धरंति॥१५॥ प्रजा एव तद्यजंमानः पोषयति। वैश्वदेव्यांमिक्षां भवति। वैश्वदेव्यों वै प्रजाः। प्रजा एवास्मै प्रजंनयति। वाजिनमानयति। प्रजास्वेव प्रजांतासु रेतों दधाति। द्यावापृथिव्यं एकंकपालो भवति। प्रजा एव प्रजांता द्यावापृथिवीभ्यांमुभ्यतः परि गृह्णाति। देवासुराः संयंत्ता आसन्। सौंऽग्निरंब्रवीत्॥१६॥

मामग्ने यजत। मया मुखेनासुंराञ्जेष्यथेतिं। मां द्वितीयमिति सोमोंऽब्रवीत्। मया राज्ञां जेष्यथेतिं। मां तृतीयमिति सिवता। मया प्रसूता जेष्यथेतिं। मां चंतुर्थीमिति सरंस्वती। इन्द्रियं वोऽहं धांस्यामीतिं। मां पंश्चमितिं पूषा। मयां प्रतिष्ठयां जेष्यथेतिं॥१७॥

तेंंऽग्निना मुखेनासुंरानजयन्। सोमेन राज्ञां। स्वित्रा प्रसूंताः। सरंस्वतीन्द्रियमंदधात्। पूषा प्रतिष्ठाऽऽसींत्। ततो व देवा व्यंजयन्त। यदेतानिं ह्वी १षिं निरुप्यन्ते विजित्यै। नोत्तरवेदिमुपंवपति। पृशवो वा उंत्तरवेदिः। अजांता इव ह्यंतर्हिं पृशवंः॥१८॥

पुदित्यंशोचद्युद्धरंत्यब्रवीत्प्रतिष्ठयां जेष्य्यथेत्येतर्राहें पुशवंः॥२॥______[२]

त्रिवृह्यर्हिर्भविति। माता पिता पुत्रः। तदेव तन्मिथुनम्। उल्बं गर्भो जरायं। तदेव तन्मिथुनम्। त्रेधा बर्हिः सन्नेद्धं भवित। त्रयं इमे लोकाः। एष्वेव लोकेषु प्रतिं तिष्ठति। एकधा पुनः सन्नेद्धं भवित। एकं इवृ ह्यंयं लोकः॥१९॥ अस्मिन्नेव तेनं लोके प्रतितिष्ठति। प्रसुवों भवन्ति। प्रथम्जामेव पृष्टिमवंरुन्थे। प्रथम्जो वृत्सो दक्षिणा समृद्धै। पृषदाज्यं गृह्णाति। पृशवो व पृषदाज्यम्। पृश्नेवावं रुन्थे। पृश्रगृहीतं भवति। पाङ्गा हि पृश्रवंः। बहुरूपं भवति॥२०॥ बहुरूपा हि पृश्रवः समृद्धै। अग्निं मंन्थन्ति। अग्निमृंखा व प्रजापंतिः पृजा असृजत। यद्ग्निं मन्थंन्ति। अग्निमृंखा युनं तत्प्रजा यजंमानः सृजते। नवं प्रयाजा इंज्यन्ते। नवांनूयाजाः। अष्टौ ह्वी १षि। द्वावांघारौ। द्वावाज्यंभागौ॥२१॥

त्रिष्शत्सम्पंद्यन्ते। त्रिष्शदंक्षरा विराट्। अत्रं विराट्। विराजैवान्नाद्यमवंरुन्धे। यजमानो वा एकंकपालः। तेज् आज्यम्। यदेकंकपाल आज्यमानयंति। यजमानमेव तेजसा समर्धयति। यजमानो वा एकंकपालः। पृशव आज्यम्॥२२॥

यदेकंकपाल आज्यंमानयंति। यजंमानमेव पृशुभिः समर्धयति। यदल्पंमानयंत्। अल्पां एनं पृशवों भुअन्त उपंतिष्ठेरन्। यद्धह्वांनयंत्। बहवं एनं पृशवोऽभुंअन्त उपंतिष्ठेरन्। बह्वांनीयाविः पृष्ठं कुर्यात्। बहवं एवैनं पृशवों भुअन्त उपंतिष्ठन्ते। यजंमानो वा एकंकपालः। यदेकंकपालस्यावद्येत्॥२३॥

यजमानस्यावंद्येत्। उद्घा माद्येद्यजमानः। प्र वां मीयेत।

स्कृदेव होत्व्यः। स्कृदिव हि सुवर्गो लोकः। हुत्वाऽभि जुहोति। यजमानमेव सुवर्गं लोकं गमियत्वा। तेजसा समर्थयति। यजमानो वा एकंकपालः। सुवर्गो लोक आहवनीयः॥२४॥

यदेकंकपालमाहवनीयें जुहोतिं। यर्जमानमेव सुंवर्गं लोकं गंमयति। यद्धस्तेन जुहुयात्। सुवर्गाल्लोकाद्यर्जमानमवंविध्येत्। स्रुचा जुंहोति। सुवर्गस्यं लोकस्य समंष्ट्री। यत्प्राङ्घदेत। देवलोकम्भिजंयेत्। यद्देक्षिणा पितृलोकम्। यत्प्रत्यक्॥२५॥

रक्षा १सि यज्ञ १ हंन्युः। यदुदङ्कः। मनुष्यलोकम्भिजंयेत्। प्रतिष्ठितो होत्व्यः। एकंकपालं वै प्रतितिष्ठंन्तं द्यावांपृथिवी अनु प्रतितिष्ठतः। द्यावांपृथिवी ऋतवः। ऋतून् यज्ञः। यज्ञं यजमानः। यजमानं प्रजाः। तस्मात्प्रतिष्ठितो होत्व्यः॥२६॥

वाजिनों यजित। अग्निर्वायुः सूर्यः। ते वै वाजिनः। तानेव तद्यंजित। अथो खल्बांहुः। छन्दा रेसि वै वाजिन इति। तान्येव तद्यंजिति। ऋख्सामे वा इन्द्रंस्य हरी सोम्पानौं। तयोः परिधयं आधानम्। वाजिनं भागधेयम्॥२७॥

यदप्रहत्य परिधीं जुंहुयात्। अन्तराधानाभ्यां घासं प्रयंच्छेत्। प्रहृत्यं परिधीं जुंहोति। निराधानाभ्यामेव घासं प्रयंच्छिति। बर्हिषिं विषिश्चन्वाजिनमा नयति। प्रजा वै बर्हिः। रेतो वाजिनम्। प्रजास्वेव रेतों दधाति। समुपहूर्यं भक्षयन्ति। एतत्सोमपीथा ह्यंते। अथों आत्मन्नेव रेतों दधते। यजंमान उत्तमो भंक्षयति। पृशवो वै वाजिनम्। यजंमान एव पृशून्प्रतिष्ठापयन्ति॥२८॥

प्रजापंतिः सिवता भूत्वा प्रजा अंसृजत। ता एंन्मत्यंमन्यन्त। ता अंस्मादपाँकामन्। ता वर्रुणो भूत्वा प्रजा वर्रुणेनाग्राहयत्। ताः प्रजा वर्रुणगृहीताः। प्रजापंतिं पुन्रुपांधावन्नाथिम्ब्छमानाः। स एतान्यजापंतिर्वरुणप्रघासानंपश्यत्। तां निर्वपत्। तैर्वे स प्रजा वरुणपाशादंमुश्चत्। यद्वंरुणप्रघासा निरुप्यन्ते॥२९॥

प्रजानामवंरुणग्राहाय। तासां दक्षिणो बाहुन्यंक्र आसींत्। स्वयः प्रसृतः। स पृतां द्वितीयाँन्दक्षिणतो वेदिमुदंहन्। ततो वे स प्रजानां दक्षिणं बाहुं प्रासारयत्। यद्वितीयाँन्दक्षिणतो वेदिमुद्धन्ति। प्रजानांमेव तद्यजंमानो दक्षिणं बाहुं प्रसारयि। तस्माँचातुर्मास्ययाज्यंमुष्मिं ह्याँक उभयाबांहुः। यज्ञाभिजित् क्ष् द्यंस्य। पृथमात्राद्वेदी असंम्भिन्ने भवतः॥३०॥

तस्मौत्पृथमात्रं व्यश्सौं। उत्तरस्यां वेद्यांमुत्तरवेदिमुपं वपति। पृशवो वा उत्तरवेदिः। पृशूनेवावंरुन्थे। अथों यज्ञपुरुषोऽनंन्तरित्यै। पृतद्वौह्मणान्येव पश्चं हुवीश्षिं। अथेष ऐन्द्राग्नो भंवति। प्राणापानौ वा पृतौ देवानौम्। यदिन्द्राग्नी।

यदैंन्द्राग्नो भवंति॥३१॥

प्राणापानावेवावं रुन्थे। ओजो बलं वा पृतौ दैवानांम्। यदिन्द्राग्नी। यदैन्द्राग्नो भवंति। ओजो बलंमेवावं रुन्थे। मारुत्यांमिक्षां भवति। वारुण्यांमिक्षां। मेषी चं मेषश्चं भवतः। मिथुना एव प्रजा वंरुणपाशान्मं श्चति। लोमशौ भंवतो मेध्यत्वायं॥३२॥

श्मीपूर्णान्युपं वपति। घासमेवाभ्यामपिं यच्छति। प्रजापितमृत्राद्यं नोपानमत्। स एतेनं श्रतेध्मेन ह्विषाऽत्राद्यमवांरुन्थ। यत्पंरः श्रतानिं शमीपूर्णानि भवंन्ति। अन्नाद्यस्यावंरुद्धे। सौम्यानि वे क्रीरांणि। सौम्या खलु वा आहुंतिर्दिवो वृष्टिंश्च्यावयति। यत्क्रीरांणि भवंन्ति। सौम्ययैवाहुंत्या दिवो वृष्टिमवंरुन्थे। काय एकंकपालो भवति। प्रजानांङ्कन्त्वायं। प्रतिपूरुषङ्कंरम्भपात्राणि भवन्ति। जाता एव प्रजा वंरुणपाशान्मुंश्चति। एक्मितिरिक्तम्। जनिष्यमाणा एव प्रजा वंरुणपाशान्मुंश्चति॥३३॥

निरुप्यन्ते भवतो भवंति मेध्यत्वायं रुन्धे षद्वं॥४॥______[४]

उत्तरस्यां वेद्यांम्न्यानि ह्वी १ षि सादयति। दक्षिणायां मारुतीम्। अप्धुरमेवेनां युनक्ति। अथो ओजं एवासामवं हरति। तस्माद्वह्मणश्च क्षुत्राच्च विशोऽन्यतोऽपकृमिणीः। मारुत्या पूर्वया प्रचरित। अनृतमेवावं यजते। वारुण्योत्तरया। अन्तत एव वरुणमवं यजते। यदेवाध्वर्युः करोतिं॥३४॥ तत्प्रंतिप्रस्थाता कंरोति। तस्माद्यच्छ्रेयांन्करोतिं। तत्पापीयान्करोति। पत्नीं वाचयति। मेध्यांमेवैनां करोति। अथो तपं पुवैनामुपं नयति। यज्जार सन्तन्न प्रंब्रूयात्। प्रियं ज्ञाति रुंग्स्यात्। असौ में जार इति निर्दिशेत्। निर्दिश्यैवैनंं वरुणपाशेनं ग्राहयति॥३५॥

प्रघास्यानं हवामह् इति पत्नीमुदानंयित। अहंतैवैनांम्। यत्पत्नी पुरोनुवाक्यांमनुब्रूयात्। निर्वींयो यजंमानः स्यात्। यजंमानोऽन्वांह। आत्मन्नेव वीर्यन्थत्ते। उभौ याज्यारं सवीर्यत्वायं। यद्गमे यदरंण्य इत्यांह। यथोदितमेव वर्रण्मवं यजते। यज्मानदेवत्यो वा आंहवनीयः॥३६॥ भ्रातृव्यदेवत्यो दक्षिणः। यदांहवनीयं जुहुयात्। यजंमानं वरुणपाशेनं ग्राहयेत्। दक्षिणेऽग्रौ जुंहोति। भ्रातृंव्यमेव वरुणपाशेनं ग्राहयति। शूर्पेण जुहोति। अन्यंमेव वर्रणमवं यजते। शीर्षन्निधि निधायं जुहोति। शीर्षत एव वर्रणमवं यजते। शीर्षन्निधि निधायं जुहोति। शीर्षत एव वर्रणमवं

प्रत्यङ्केव वंरुणपाशान्निर्म्च्यते। अऋन्कर्म कर्मकृत इत्यांह। देवाऽनृणं निरवदायं। अनुणा गृहानुप प्रेतेति वावैतदांह। वरुणगृहीतं वा एतद्यज्ञस्यं। यद्यज्ञंषा गृहीतस्यांतिरिच्यंते। तुषांश्च निष्कासश्चं। तुषैश्च निष्कासेनं चावभृथमवैति। वरुणगृहीतेनैव वरुणमवंयजते। अपोऽवभृथमवैति॥३८॥

यजते। प्रत्यिङ्किष्ठं जुहोति॥३७॥

अप्सु वै वर्रुणः। साक्षादेव वर्रुणमवयजते। प्रतियुतो वर्रुणस्य पाश् इत्याह। वरुणपाशादेव निर्मुच्यते। अप्रतीक्षमा यन्ति। वर्रुणस्यान्तर्हित्यै। एधौं ऽष्येधिषीमहीत्याह। स्मिधैवाग्निन्नंमस्यन्तं उपायन्ति। तेजोऽसि तेजो मियं धेहीत्याह। तेजं एवात्मन्धंत्ते॥३९॥

कुरोतिं ग्राहयत्याहवुनीयुस्तिष्ठं जुहोत्युपोंऽवभृथमवैति धत्ते॥५॥—————[५]

देवासुराः संयंता आसन्। सौंऽग्निरंब्रवीत्। ममेयमनींकवती तनूः। तां प्रीणीत। अथासुंरान्भि भंविष्यथेतिं। ते देवा अग्नयेऽनींकवते पुरोडाशंमुष्टाकंपालं निरंवपन्। सौंऽग्निरनींकवान्त्स्वेनं भाग्धेयेन प्रीतः। चृतुर्धाऽनींकान्यजनयत। ततों देवा अभवन्। पराऽसुंराः॥४०॥

यद्ग्रयेऽनींकवते पुरोडाशंमृष्टाकंपालं निर्वपंति। अग्निमेवानींकवन्त्र् स्वेनं भाग्धेयेन प्रीणाति। सौंऽग्निरनींकवान्त्स्वेनं भाग्धेयेन प्रीतः। चृतुर्धाऽनींकानि जनयते। असौ वा आंदित्यौंऽग्निरनींकवान्। तस्यं रश्मयोऽनींकानि। साक्ष् सूर्येणोद्यता निर्वपति। साक्षादेवास्मा अनींकानि जनयति। तेऽसुंराः परांजिता यन्तः। द्यावांपृथिवी उपांश्रयन्॥४१॥

ते देवा मुरुद्धाः सान्तप्नेभ्यंश्चरं निरंवपन्। यन्मुरुद्धाः सान्तप्नेभ्यंश्चरं निर्वपंति। द्यावांपृथिवीभ्यांमेव तदुंभयतो यजमानो भ्रातृंव्यान्त्सन्तंपति। मुध्यन्दिने निर्वपति। तर्हि हि तेक्ष्णिष्ठन्तपंति। चुरुर्भवति। सूर्वतं एवैनान्त्सन्तंपति। ते देवाः श्वोविज्यिनः सन्तंः। सर्वासान्दुग्धे गृहमेधीयं चुरुं निरंवपन्॥४२॥

आशिंता एवाद्योपंवसाम। कस्य वाऽहेदम्। कस्यं वा श्वो भवितेतिं। स शृतोंऽभवत्। तस्याहुंतस्य नाश्जन्ं। न हि देवा अहुंतस्याश्जन्तिं। तेंऽब्रुवन्। कस्मां इम॰ होंष्याम् इतिं। मुरुद्धों गृहमेधिभ्य इत्यंब्रुवन्। तं मुरुद्धों गृहमेधिभ्योंऽजुहवुः॥४३॥

ततों देवा अभंवन्। पराऽसुंराः। यस्यैवं विदुषों मुरुद्धों गृहमेधिभ्यों गृहे जुह्वंति। भवंत्यात्मनां। परांऽस्य भ्रातृंव्यो भवति। यद्वै यज्ञस्यं पाकुत्रा क्रियतें। पृश्वव्यंन्तत्। पाकुत्रा वा पृतिक्रंयते। यन्नेध्माबुर्हिर्भवंति। न सांमिधेनीर्न्वाहं॥४४॥

न प्रयाजा इज्यन्तें। नानूयाजाः। य एवं वेदं। पृशुमान्भंवति। आज्यंभागौ यजति। यज्ञस्यैव चक्षुंषी नान्तरंति। मुरुतों गृहमेधिनों यजति। भागधेयेनैवैनान्त्समंध्यति। अग्निइस्वंष्ट्रकृतंं यजति प्रतिष्ठित्यै। इडान्तो भवति। पृशवो वा इडां। पशुष्वेवोपरिष्टात्प्रतितिष्ठति॥४५॥

असुंरा अश्रयन्गृहमे्धीयं चुरुं निरंवपन्नजुहबुर्न्वाहेडाँन्तो भवति द्वे चं॥६॥------[६]

यत्पन्नीं गृहमेधीयंस्याश्जीयात्। गृह्मेध्येव स्यात्। वि त्वंस्य युज्ञ ऋध्येत। यन्नाश्जीयात्। अगृहमेधी स्यात्। नास्यं युज्ञो

व्यृंद्धोत। प्रतिवेशं पचेयुः। तस्याँश्जीयात्। गृह्मेध्येव भविति। नास्यं यज्ञो व्यृंद्धाते॥४६॥

ते देवा गृंहमेधीयेनेष्ट्वा। आशिता अभवन्। आश्चेताभ्येश्वत। अनुं वृत्सानेवासयन्। तेभ्योऽसुंराः क्षुधं प्राहिण्वन्। सा देवेषुं लोकमवित्वा। असुंरान्पुनंरगच्छत्। गृहमेधीयेनेष्ट्वा। आशिता भवन्ति। आश्चेतेऽभ्येश्वते॥४७॥

अनुं वृत्सान् वांसयन्ति। भ्रातृंव्यायैव तद्यजंमानः क्षुधं प्रहिंणोति। ते देवा गृंहमेधीयेंनेष्ठा। इन्द्रांय निष्कासन्त्र्यंदधुः। अस्मानेव श्व इन्द्रो निहिंतभाग उपावर्तितेति। तानिन्द्रो निहिंतभाग उपावंतित। गृहुमेधीयेंनेष्ठा। इन्द्रांय निष्कासं निदंध्यात्। इन्द्रं एवैनं निहिंतभाग उपावंतित। गार्हंपत्ये जुहोति॥४८॥

भागधेयेनेवेन् समंध्यति। ऋषभमाह्वयति। वृषद्भार एवास्य सः। अथो इन्द्रियमेव तद्वीर्यं यजमानो भ्रातृब्यंस्य वृङ्के। इन्द्रो वृत्र हुत्वा। परौं परावतंमगच्छत्। अपाराधिमिति मन्यमानः। सौऽब्रवीत्। क इदं वेदिष्यतीति। तैऽब्रवन्मरुतो वर्र वृणामहै॥४९॥

अर्थ व्यं वेदाम। अस्मभ्यंमेव प्रंथमः ह्विर्निरुप्याता इतिं। त एंन्मध्यंक्रीडन्। तत्क्रीडिनाँक्कीडित्वम्। यन्मुरुद्धाः क्रीडिभ्यः प्रथमः ह्विर्निरुप्यते विजित्यै। साक सर्येणोद्यता निर्वपति। एतस्मिन्वै लोक इन्द्रों वृत्रमंहन्त्समृंद्धै। एतद्वाँह्मणान्येव पश्चं ह्वी १ षिं। एतद्वाँह्मण ऐन्द्राग्नः। अथैष ऐन्द्रश्चरुर्भवति॥५०॥

उद्धारं वा एतमिन्द्र उदंहरत। वृत्र॰ हुत्वा। अन्यासुं देवतास्वधि। यदेष ऐन्द्रश्चरुर्भवंति। उद्धारमेव तं यजमान् उद्धरते। अन्यासुं प्रजास्वधि। वैश्वकुर्मण एकंकपालो भवति। विश्वान्येव तेन कर्माणि यजमानोऽवंरुन्थे॥५१॥

ऋद्धतेऽभ्यंञ्जते जुहोति वृणामहै भवत्यष्टौ चं॥७॥————[७]

वैश्वदेवन् वै प्रजापंतिः प्रजा अंसृजता ता वंरुणप्रघासेवंरुणपाशादंमुः साकुमेधेः प्रत्यंस्थापयत्। त्र्यंम्बकै रुद्रं निरवांदयता पितृयज्ञेनं सुवर्गं लोकमंगमयत्। यद्वैश्वदेवन् यजंते। प्रजा एव तद्यजंमानः सृजते। ता वंरुणप्रघासेवंरुणपाशान्मंश्रति। साकुमेधेः प्रतिष्ठापयति। त्र्यंम्बकै रुद्रं निरवंदयते॥५२॥ पितृयज्ञेनं सुवर्गं लोकं गंमयति। दक्षिणतः प्रांचीनावीती निवपति। दक्षिणावृद्धि पितृणाम्। अनांदत्य तत्। उत्तर्त एवोपवीय निवपत्। उभये हि देवाश्रं पितरंश्रेज्यन्तें। अथो यदेव दक्षिणार्थेऽि श्रयंति। तेनं दक्षिणावृत्त्। सोमाय पितृमतें पुरोडाश्र् ष्वद्वंपालं निवपति। संवत्सरो वै सोमंः पितृमान्॥५३॥

संवृत्सरमेव प्रीणाति। पितृभ्यों बर्हिषद्धों धानाः। मासा

वै पितरों बर्हिषदंः। मासांनेव प्रींणाति। यस्मिन्वा ऋतौ पुरुंषः प्रमीयंते। सोंंऽस्यामुष्मिं ह्याँके भंवति। बहुरूपा धाना भंवन्ति। अहोरात्राणांमभिजिंत्यै। पितृभ्यों ऽग्निष्वात्तेभ्यों मन्थम्। अर्धमासा वै पितरों ऽग्निष्वात्ताः॥५४॥

अर्धमासानेव प्रींणाति। अभिवान्यांयै दुग्धे भंवति। सा हि पितृदेवत्यंन्दुहे। यत्पूर्णम्। तन्मंनुष्यांणाम्। उपर्यधीं देवानांम्। अर्धः पितृणाम्। अर्ध उपमन्थति। अर्धो हि पितृणाम्। एकयोपंमन्थति॥५५॥

एका हि पिंतृणाम्। दक्षिणोपंमन्थति। दक्षिणावृद्धि पिंतृणाम्। अनार्भ्योपंमन्थति। तद्धि पितृन्गच्छंति। इमान्दिशं वेदिमुद्धंन्ति। उभये हि देवाश्चं पितरंश्चेज्यन्तै। चतुंः स्रक्तिर्भवति। सर्वा ह्यनु दिशंः पितरंः। अखांता भवति॥५६॥

खाता हि देवानांम्। मध्यतोंऽग्निराधीयते। अन्ततो हि देवानांमाधीयतें। वर्षीयानिध्म इध्माद्भंवति व्यावृत्त्ये। परिश्रयति। अन्तर्हितो हि पितृलोको मंनुष्यलोकात्। यत्पर्रुषि दिनम्। तद्देवानांम्। यदंन्तरा। तन्मंनुष्यांणाम्॥५७॥

यत्समूलम्। तत्पितृणाम्। समूलं बुर्हिर्भवित् व्यावृत्त्यै। दक्षिणा स्तृणाति। दक्षिणावृद्धि पितृणाम्। त्रिः पर्येति। तृतीये वा इतो लोके पितरंः। तानेव प्रीणाति। त्रिः पुनः पर्येति। षद्भं पंद्यन्ते॥५८॥

षङ्घा ऋतवंः। ऋतूनेव प्रीणाति। यत्प्रंस्तरं यज्ञंषा गृह्णीयात्। प्रमायंको यजंमानः स्यात्। यन्न गृह्णीयात्। अनायतनः स्यात्। तूष्णीमेव न्यंस्येत्। न प्रमायंको भवंति। नानांयतनः। यत्रीन्यंरिधीन्यंरिद्ध्यात्॥५९॥

मृत्युना यजंमानं परिगृह्णीयात्। यन्न परिद्ध्यात्।
रक्षारंसि यज्ञर हंन्युः। द्वौ पंरिधी परिद्धाति।
रक्षंसामपंहत्यै। अथों मृत्योरेव यजंमान्मृत्सृंजिति।
यत्रीणि त्रीणि ह्वीर्ध्यंदाहरेयुः। त्रयंस्रय एषार साकं
प्रमीयेरन्। एकंकमनूचीनांन्युदाहंरन्ति। एकंक पृवेषांमन्वश्रः
प्रमीयते। कृशिपं कशिप्व्यांय। उपबर्हंणमुपबर्हृण्यांय।
आञ्चनमाञ्चन्यांय। अभ्यञ्चनमभ्यञ्चन्यांय। यथाभागमेवैनांन्प्रीणाति॥

निरवंदयते पितृमानंग्निष्वात्ता एक्योपं मन्थृत्यखाता भवति मनुष्याणां पद्यन्ते परिद्ध्यान्मीयते पर्श्व

च॥८॥_____[८]

अग्नये देवेभ्यः पितृभ्यः सिम्ध्यमानायान् ब्रूहीत्यांह। उभये हि दैवाश्चं पितरंश्चेज्यन्ते। एकामन्वांह। एका हि पितृणाम्। त्रिरन्वांह। त्रिर्हि देवानांम्। आघारावाघांरयति। यज्ञप्रुषोरनंन्तरित्ये। नार्षेयं वृणीते। न होतांरम्॥६१॥ यदांर्षेयं वृणीत। यद्धोतांरम्। प्रमायुंको यजनानः स्यात्। प्रमायुंको होतां। तस्मान्न वृणीते। यजमानस्य होतुंर्गोपीथायं। अपं बर्हिषः प्रयाजान् यंजति। प्रजा वै बुर्हिः। प्रजा एव मृत्योरुत्सृंजति। आज्यंभागौ यजति॥६२॥

यज्ञस्यैव चक्षुंषी नान्तरंति। प्राचीनावीती सोमं यजित। पितृदेवत्यां हि। एषाऽऽहुंतिः। पश्चकृत्वोऽवं द्यति। पश्च ह्यंता देवताः। द्वे पुरोऽनुवाक्ये। याज्यां देवतां वषद्वारः। ता एव प्रीणाति। सन्तंतमवं द्यति॥६३॥

ऋतूना सन्तंत्यै। प्रैवैभ्यः पूर्वया पुरोऽनुवाक्यंयाऽऽह। प्रणंयति द्वितीयंया। गुमयंति याज्यंया। तृतीये वा इतो लोके पितरंः। अहं पृवैनान्पूर्वया पुरोऽनुवाक्यंयाऽत्यानंयति। रात्रिये द्वितीयंया। ऐवैनानं याज्यंया गमयति। दक्षिणतोऽवदायं। उद्कृतिं क्रामित व्यावृत्त्यै॥६४॥

आ स्वधेत्याश्रांवयित। अस्तुं स्वधेतिं प्रत्याश्रांवयित। स्वधा नम् इति वषंद्वरोति। स्वधाकारो हि पितृणाम्। सोम्मग्रें यजित। सोमंप्रयाजा हि पितरंः। सोमं पितृमन्तं यजित। संवत्सरो वै सोमंः पितृमान्। संवत्सरमेव तद्यंजित। पितृन्बरिहषदों यजित॥६५॥

ये वै यज्वांनः। ते पितरों बर्हिषदंः। तानेव तद्यंजित। पितृनंग्निष्वात्तान् यंजिति। ये वा अयंज्वानो गृहमेधिनंः। ते पितरोंऽग्निष्वात्ताः। तानेव तद्यंजिति। अग्निङ्कं व्यवाहंनं यजित। य एव पितृणाम्गिः। तमेव तद्यंजिति॥६६॥ अथो यथाऽग्निः स्विष्टकृतं यजिति। ताहगेव तत्। एतते तत् ये च त्वामन्वितिं तिसृषुं स्रक्तीषु निदंधाति। तस्मादा तृतीयात्पुरुषान्नाम् न गृह्णन्ति। एतावन्तो हीज्यन्तैं। अत्रं पितरो यथाभागं मन्दध्वमित्यांह। ह्लीका हि पितरंः। उदंश्चो निष्क्रांमन्ति। एषा वै मनुष्यांणान्दिक्। स्वामेव तिदृशमनु निष्क्रांमन्ति॥६७॥

आहवनीयमुपंतिष्ठन्ते। न्येवास्मै तद्धुंवते। यत्सत्यांहवनीयैं।

अथान्यत्र चरंन्ति। आतिमेतोरुपंतिष्ठन्ते। अग्निमेवोपंद्रष्टारं कृत्वा। पितृन्निरवंदयन्ते। अन्तं वा एते प्राणानां गच्छन्ति। य आतिमेतोरुप तिष्ठंन्ते। सुसन्दर्शन्त्वा वयिमत्यांह॥६८॥ प्राणो वै सुंसन्दक्। प्राणमेवात्मन्दंधते। योजा न्विंन्द्र ते हरी इत्यांह। प्राणमेव पुनरयुक्त। अक्षन्नमीमदन्त हीति गार्हंपत्यमुपंतिष्ठन्ते। अक्षन्नमीमदन्ताथ त्वोपंतिष्ठामह् इति वावैतदांह। अमीमदन्त पितरंः सोम्या इत्यभि प्रपंद्यन्ते। अमीमदन्त पितरोऽथं त्वाऽभि प्रपंद्यामह् इति वावैतदांह। अपः परिषिश्चति। मार्जयंत्येवैनान्॥६९॥

अथों तुर्पयंत्येव। तृप्यंति प्रजयां पृशुभिः। य एवं वेदं। अपं बर्हिषावनूयाजौ यंजति। प्रजा वै बर्हिः। प्रजा एव मृत्योरुत्सृंजति। चृतुरंः प्रयाजान् यंजति। द्वावंनूयाजौ। षद्वं पंद्यन्ते। षङ्घा ऋतवंः। ऋतूनेव प्रीणाति। न पत्यन्वांस्ते। न संयोजयन्ति। यत्पत्यन्वासीत। यत्संयाजयेयुः।

प्रमायुंका स्यात्। तस्मान्नान्वांस्ते। न संयोजयन्ति। पत्नियै गोपीथार्य॥७०॥

होतांर्माज्यंभागौ यजित् सन्तंतुमवंद्यति व्यावृंत्त्यै बर्ह्षिदौ यजित् तमेव तद्यंजुत्यनु निष्क्रांमन्त्याहैनानृतवो नवं च॥९॥ $[\S]$

प्रतिपूरुषमेकंकपालां निर्वपित। जाता एव प्रजा रुद्रान्निरवंदयते। एकमितिरिक्तम्। जनिष्यमाणा एव प्रजा रुद्रान्निरवंदयते। एकंकपाला भवन्ति। एक्धैव रुद्रन्निरवंदयते। नाभिघांरयति। यदंभिघारयैत्। अन्तर्वचारिण १ रुद्रं कुर्यात्। एकोल्मुकेनं यन्ति॥७१॥

ति इत्रस्यं भाग्धेयम्। इमान्दिशं यन्ति। एषा वै इद्रस्य दिक्। स्वायांमेव दिशि रुद्रन्तिरवंदयते। रुद्रो वा अपशुकांया आहुंत्ये नातिष्ठत। असौ ते पशुरिति निर्दिशेद्यं द्विष्यात्। यमेव द्वेष्टिं। तमंस्मै पशुं निर्दिशति। यदि न द्विष्यात्। आखुस्ते पशुरितिं ब्रूयात्॥७२॥

न ग्राम्यान्पशून् हिनस्ति। नारण्यान्। चृतुष्पथे जुंहोति। एष वा अंग्रीनां पङ्घीशो नामं। अग्निवत्येव जुंहोति। मध्यमेनं पूर्णेनं जुहोति। सुग्ध्येषा। अथो खर्लु। अन्तमेनैव होत्व्यम्। अन्तत एव रुद्रं निरवंदयते॥७३॥

एष ते रुद्र भागः सह स्वस्राऽम्बिक्येत्यांह। शुरद्वा अस्याम्बिका स्वसां। तया वा एष हिनस्ति। य॰ हिनस्ति। तयैवैन र् सह शंमयति। भेषजङ्गव इत्यांह। यावंन्त एव ग्राम्याः पृशवंः। तेभ्यों भेषजं कंरोति। अवाम्ब रुद्रमंदिमहीत्यांह। आशिषंमेवैतामा शांस्ते॥७४॥

त्र्यंम्बकं यजामह् इत्यांह। मृत्योर्मुक्षीय माऽमृतादिति वावैतदांह। उत्किरन्ति। भगस्य लीप्सन्ते। मूतेंकृत्वाऽऽसंजन्ति। यथा जनं यतेंऽवसं करोतिं। तादृगेव तत्। एष तें रुद्र भाग इत्यांह निरवेत्त्ये। अप्रंतीक्षमा यन्ति। अपः परिषिश्चति। रुद्रस्यान्तर्हित्ये। प्र वा एतेंऽस्माल्लोकाच्यंवन्ते। ये त्र्यंम्बकैश्चरन्ति। आदित्यं चरुं पुन्रेत्य निर्वपति। इयं वा अदिंतिः। अस्यामेव प्रतिं तिष्ठन्ति॥७५॥

यन्ति ब्रूयान्निरवंदयते शास्ते सिश्चति षद्वं॥१०॥————[१०]

अनुंमत्यै वैश्वदेवेन् ताः सृष्टास्त्रिवृत्प्रजापंतिः सिव्तोत्तंरस्यान्देवासुराः सौंऽग्निर्यत्पत्नीं वैश्वदेवेन् ता वंरुणप्रघासैरुग्नयें देवेभ्यः प्रतिपूरुषन्दशं॥१०॥

अनुंमत्यै प्रथम्जो वृत्सो बंहुरूपा हि पृशवृस्तस्मांत्पृथमात्रं यद्ग्रयेऽनींकवत उद्धारं वा अग्नयें देवेभ्यः प्रतिपूरुषं पश्चंसप्ततिः॥७५॥

अनुंमत्यै प्रतिंतिष्ठन्ति॥

हरिः ओम्॥ ॥इति श्रीकृष्णयजुर्वेदीयतैत्तिरीयब्राह्मणे प्रथमाष्टके षष्टः प्रपाठकः समाप्तः॥

This PDF was downloaded from http://stotrasamhita.github.io.

GitHub: http://stotrasamhita.github.io | http://github.com/stotrasamhita

षष्ठमः प्रश्नः 21

Credits: http://stotrasamhita.github.io/about/